

## संक्षिप्त

## करंट लगने से अध्यापक की मौत

लालसोट, (निर्स)। उपखंड मुख्यालय स्थित सुरक्षित नगर के समीप मीणा आदर्श कॉलोनी में निर्माणाधीन मकान में कार्य करते समय करंट लग जाने से अध्यापक पवन कुमार शर्मा की मौत हो गई। अध्यापक ग्राम पंचायत झापदा के पास अनूपपुर राजकीय उच्च प्राथमिक विद्यालय में कार्यरत था। मिली जानकारी के अनुसार निर्माणाधीन मकान में जिस समय मृतक अध्यापक कार्य कर रहा था उसी दौरान कहीं से करंट आ जाने से अध्यापक करंट की चपेट में आ गया एवं मौके पर ही अचेत होकर गिर गया। कार्य कर रहे मित्रियों मजदूर द्वारा शोर शरावा सुनने पर घटनास्थल पर पहुंचे तो अध्यापक पवन शर्मा जमीन पर गिरा पड़ा हुआ था। इसके बाद युवक को उधार के लिए अस्पताल ले जाया गया तो चिकित्सकों द्वारा स्वास्थ्य परीक्षण के बाद अध्यापक को मृत घोषित कर दिया गया।

## प्रिया ने 94.83 अंक प्राप्त किये

निवाई, (निर्स)। 10 वीं बोर्ड परीक्षा परिणाम में वंशिका पब्लिक सीनियर सैकेण्डरी स्कूल के विद्यार्थियों ने परचम लहराया है। विद्यालय के निदेशक विमलेश शर्मा ने बताया कि विद्यालय की छात्रा प्रिया शर्मा ने 94.83, विशेषकुमार मीणा ने 94, आशिका जैन ने 93, तितिक्षा जैन ने 92, मेधा स्वामी ने 92 प्रतिशत, शिवांस खंडेलवाल ने 88, केशव शर्मा ने 85, पायल कंवर ने 85, देवांशु पारीक ने 82, सोएव खान ने 80, 83, आदित्य जैन ने 81 एवं प्रियांशु पटेल ने 78.33 प्रतिशत अंक प्राप्त किए हैं। सभी प्रतिभावान छात्र-छात्राओं ने इसका श्रेय अपने गुरुजनों एवं माता-पिता को दिया है।

## माली समाज आज ज्ञापन देगा

टोंक, (निर्स)। सर्व माली समाज द्वारा बुधवार को सुबह 10.30 बजे डोक बंगले से रैली निकाल कर जिला कलेक्टर को 12 प्रतिशत आरक्षण की मांग को लेकर ज्ञापन दिया जाएगा। समाज के पूर्व जिलाध्यक्ष कमलेश सिंगोदिया, युवा मोर्चा अध्यक्ष राम अवतार टाक, भारतीय जनता पार्टी के ओबीसी जिलाध्यक्ष बबलू टैकर, कांग्रेस पार्षद राहुल सैनी, छात्रावास अध्यक्ष रमेश बागडी के नेतृत्व में कलेक्टर को डोक बंगले से रवाना होकर जिला कलेक्टर को ज्ञापन दिया जाएगा।

## विषाक्त पदार्थ खाने से युवक की मौत

कोटपुतली। कस्बे के निकटवर्ती नांगल चौधरी तहसील के ग्राम लुजुता निवासी एक 24 वर्षीय युवक की विषाक्त पदार्थ खाने से मौत हो गई। राजकीय बीडीएम अस्पताल पुलिस चौकी प्रभाती ने जानकारी देते हुए बताया कि ग्राम लुजुता निवासी नरेश पुत्र मालाराम आर्य ने विषाक्त पदार्थ खा लिया जिससे उसकी तबियत बिगड़ गई जिसे परिजन बीडीएम अस्पताल लेकर पहुंचे। जहाँ चिकित्सकों ने उसे मृत घोषित कर दिया। पुलिस ने शव का पोस्टमार्टम करवा शव परिजनों को सौंप दिया।

कोटपुतली, (निर्स)। कस्बे के निकटवर्ती ग्राम पंचायत शुक्लावास स्थित राजकीय उच्च माध्यमिक विद्यालय के खेल मैदान की करीब 12 बीघा भूमि को भूमाफियाओं द्वारा खुरद-बुर्द किये जाने का मामला सामने आया है। उक्त भूमि पर कुछ भूमाफियाओं द्वारा कथित तौर पर कब्जा कर तारबंदी की गई थी जिसको लेकर ग्रामीणों द्वारा एसडीएम कोर्ट में परिवाद दायर करने पर न्यायालय द्वारा स्थगन आदेश भी जारी किया गया है।

सरपंच सचिन यादव व समाजसेवी राधेश्याम शुक्लावास ने बताया कि मामले की जानकारी होने पर विद्यालय भूमि का राजस्व रिकॉर्ड एकात्रित किया गया। पूर्व में शिक्षा विभाग के नाम से विद्यालय खेल मैदान के नाम दर्ज भूमि को कूटरचित दस्तावेजों से मिलीभगत कर निजी खातेदारी में तब्दील किया गया है। पूर्व में ग्रामीणों को इस बाबत कोई जानकारी नहीं थी। खेल मैदान की भूमि खसरा नम्बर 171 से 175 व 180 से 182 की करीब

# मोदी सरकार का लक्ष्य 2024 तक हर घर नल से पानी पहुंचे: सतीश पूनिया

टोंक, (निर्स)। केंद्र की मोदी सरकार के आठ साल पूरे होने पर भाजपा टोंक द्वारा सेवा, सुशासन, गरीब कल्याण जनसभा का आयोजन किया गया। जनसभा में मुख्य वक्ता भाजपा प्रदेशाध्यक्ष डॉ. सतीश पूनिया रहे। जनसभा को संबोधित करते हुए भाजपा प्रदेशाध्यक्ष सतीश पूनिया ने कहा कि मोदी सरकार के 8 सालों में 12 करोड़ गरीब महिलाओं को उज्वला योजना के अंतर्गत कनेक्शन देने का काम किया है। 45 करोड़ जन-धन खाते खोलकर 13 हजार करोड़ रुपये जन-धन खातों में भेजकर मोदी ने भ्रष्टाचार पर चोट की है।

10 करोड़ शौचालय तैयार कर माताओं व बहनों को सम्मान दिया है। उन्होंने कहा कि मोदी सरकार का लक्ष्य है कि 2024 तक हर घर को नल से पानी पहुंचाया जाये। मोदी के नेतृत्व में आज अयोध्या में राम मंदिर बनता देख रहे हैं, वहीं कश्मीर में जहां लाल चौक में तिरंगा नहीं फहराने दिया जाता था, आज मोदी ने कश्मीर से धारा 370 हटाकर आज उसी लाल चौक पर शान से तिरंगा लहरा रहा है।

पूनिया ने कहा कि प्रधानमंत्री नरेंद्र मोदी के सेवा, सुशासन और गरीब कल्याण के आठ वर्ष पूरे हुए हैं। उन्होंने



टोंक में आयोजित जनसभा को भाजपा प्रदेशाध्यक्ष सतीश पूनिया ने संबोधित किया।

कहा कि 2014 से घृणा विकास का पहिया धमने का नाम नहीं ले रहा है। जनसभा में पूर्व कृषि मंत्री प्रभुलाल सैनी ने कहा कि देश के यशस्वी प्रधानमंत्री नरेंद्र मोदी के नेतृत्व में गांव की अन्तिम पंक्ति में बैठे हर वर्ग के लोगों तक योजनाओं का लाभ पहुंचाने का कार्य मात्र 8 वर्ष में कर दिया। किसानों, युवाओं, महिलाओं के लिए केंद्र सरकार ने कई योजनाओं से लाभ पहुंचाने का कार्य किया है और मोदी सरकार ने 8 सालों में ऐतिहासिक कार्य

किए हैं जो किसी से छुपे नहीं हैं। जनसभा में सांसद सुखबीर सिंह जौनापुरिया, भाजपा जिलाध्यक्ष, विधायक कन्हैया लाल चौधरी, पूर्व विधायक अजीत सिंह मेहता, राजेन्द्र गुर्जर, जिला प्रमुख सरोज बंसल, प्रदेश उपाध्यक्ष माधोराम चौधरी, अजयपाल सिंह, प्रदेश मंत्री अशोक सैनी, महेंद्र यादव, श्रवण बागडी, एस टी मोर्चा प्रदेशाध्यक्ष जितेंद्र मीणा, किसान मोर्चा प्रदेशाध्यक्ष हरिराम रणवा, अल्पसंख्यक मोर्चा प्रदेशाध्यक्ष सादिक

खान, प्रदेश कार्यसमिति सदस्य रामनिवास गुर्जर, लक्ष्मी जैन, पूर्व जिलाध्यक्ष सतीश चंदेल, गणेश माहुर, सत्यनारायण चौधरी, पूर्व सफाई आयोग सदस्य दीपक संगत, भाजयुगो प्रदेश महामंत्री चन्द्रवीर सिंह चौहान, जिला महामंत्री विष्णु शर्मा, प्रभु बाडोलिया, नरेश बंसल, पूर्व सभापति लक्ष्मी जैन, प्रधान रामावतार लांगडी, नीलिमा आमरा, विकार खान, जिला पदाधिकारी, मंडल अध्यक्ष सहित हजारों भाजपा कार्यकर्ता मौजूद रहे।

- केंद्र की मोदी सरकार के आठ साल पूरे होने पर सेवा, सुशासन, गरीब कल्याण जनसभा का आयोजन
- जनसभा स्थल पर उम्मीद से कम भीड़ नजर आई और कुर्सियां आधी ही भर आईं

जनसभा स्थल पर उम्मीद से कम भीड़ नजर आई और रामलौला मैदान में लगाई कुर्सियां आधी ही भरी नजर आईं और पांडाल खाली नजर आए। कार्यक्रम में दबी जुबान कई भाजपाई कहते भी नजर आए कि कार्यक्रम इस जगह इसलिए रखा गया कि कम जगह पर भीड़ अधिक नजर आए, पर इस स्थान पर भीड़ नजर नहीं आई। कार्यक्रम में यह भी चर्चा रही कि सभा स्थल पर लगाए पोस्टरों व होर्डिंग में वसुंधरा राजे के फोटो गायब रहा। जिसको लेकर भी अलग अलग चर्चाएं सामने आती रही।

## करंट से रेलवे अधिकारी की मौत

पावटा, (निर्स)। उपखंड क्षेत्र में जोधपुर मंडल के जोधपुर मेटा रोड रेल खंड के मध्य सार्थीन रोड रेलवे स्टेशन के पास मॉटेनेंस कोच में करंट आने से ग्राम पंचायत पाहुडाला के ढाणी छिंड के निवासी धर्मेश सिंह शेखावत पुत्र राजेंद्र सिंह शेखावत रेलवे अधिकारी की मौत हो गई।

जानकारी के अनुसार सार्थीन रोड रेलवे स्टेशन के पास रेलवे लाइन दोहरी का कार्य चल रहा है इस कार्य को करवा रहे सीनियर सेक्शन इंजीनियर धर्मेश सिंह शेखावत निवासी ग्राम पंचायत पाहुडाला के ढाणी छिंड सोमवार दोपहर में जब स्टेशन पर खडे मटेनेंस कोच में आए कोच में चढ़ते समय करंट लगने के कारण घायल हो गए। जिन्हें घायल अवस्था में तत्काल पीपाड सिटी के राजकीय जिला चिकित्सालय में लाया गया जहाँ चिकित्सकों ने उन्हें मृत घोषित कर दिया। परिजनों मौके पर जाने के बाद शव का पोस्टमार्टम करवा उनके सुपुर्द किया।

## ‘बिना लाइसेंस के खाद, बीज बेचने वालों के खिलाफ कार्रवाई होगी’

दौसा, (निर्स)। जिला कलेक्टर कमर चौधरी ने कहा कि जिले में बिना लाइसेंस के खाद, बीज बेचने वालों के खिलाफ कार्रवाई की जायेगी। किसान बुवाई के दौरान खाद, बीज खरीदते समय दुकानदारों से बिल जरूर लें, ताकि गुणवत्ता में कमी पाये जाने पर संबंधित दुकानदार के खिलाफ कार्रवाई करने में बिल का उपयोग किया जा सके।

मंगलवार को राजीव गांधी सेवा केंद्र में आयोजित जिला उपभोक्ता संरक्षण परिषद की बैठक को संबोधित करते हुये जिला कलेक्टर ने यह बात कही। उन्होंने कहा कि ग्रहकों को आगरक व संगठित रहकर अपने अधिकार का उपयोग करना चाहिए तथा आमजन में अपने अधिकारों के प्रति चेतना जागृत करने के लिये आगे

## पेयजल समस्या को लेकर महिलाओं ने सौंपा ज्ञापन

नारायणपुर, (निर्स)। कस्बे में मंगलवार को पीने की पानी की समस्या को लेकर दर्जनों महिलाएं एसडीएम कार्यालय पर पहुंचीं। वहीं जिम्मेदार अधिकारी एसडीएम सुनीता मीणा भी कार्यालय पर 2 घंटे देरी से पहुंचीं।

इस दौरान मौजूद महिला एवं ग्रामीणों ने उपसरपंच आकाश अग्रवाल को नेतृत्व में पेयजल समस्या को लेकर एसडीएम सुनीता मीणा को ज्ञापन दिया। महिलाओं ने बताया कि तहसील परिसर के पीछे बसई सड़क मार्ग पर करीब 2 महीने से नलों में पीने का पानी नहीं आने से पेयजल समस्या बनी हुई है। जिससे इस गर्मी के मौसम में महिलाओं को पीने के पानी के लिए इधर-उधर भटकना पड रहा है। लेकिन जलदाय विभाग का इस ओर कोई ध्यान नहीं है। ग्रामीणों ने बताया कि जलदाय विभाग द्वारा तीन



नारायणपुर में पेयजल समस्या को लेकर महिलाओं व ग्रामीणों ने एसडीएम सुनीता मीणा को ज्ञापन दिया।

दिन में पेयजल समस्या का समाधान नहीं किया गया तो जनता द्वारा आन्दोलन किया जायेगा। इस मौके पर पार्षद पति मुकेश गोठवाल, दिनेश जाट, हनुमान

पापट्य्यान, बाबूलाल, राहुल, शबनम, सुनीता, देवकी, संतोष, लक्ष्मी, माया, पंकी, सावत्री, केसरी सहित अनेक महिला और पुरुष मौजूद थे।

## विद्यार्थियों को सम्मानित किया

चाकसू, (निर्स)। क्षेत्र में बोर्ड परीक्षा 10वीं में श्रेष्ठ अंकों से उत्तीर्ण होने वाले विद्यार्थियों को विद्यालय स्टाफ व जनप्रतिनिधियों ने सम्मानित कर हौसला बढ़ाया। 95.67 प्रतिशत परिणाम देने वाले निजी विद्यालय के छात्र विशाल चौधरी का विद्यालय स्टाफ व पूर्व भाजपा विधायक प्रत्याशी रामवतार बैरवा ने माला पहनाकर व स्मृति चिन्ह देकर सम्मानित किया। इसके साथ ही क्षेत्र की अन्य विद्यालयों में अध्ययनरत छात्रा कोमल चौधरी के 90.50 प्रतिशत, प्रिया विजाराणिया के 90 प्रतिशत, खुशबू बैरवा के 90 प्रतिशत एवं भोज्याडा की निकिता यादव के 91.33 प्रतिशत अंकों आने पर टूटोली सरपंच राधामोहन शर्मा एवं भोज्याडा सरपंच सुनीता नायक एवं विद्यालय स्टाफ ने छात्राओं का घर-घर जाकर सम्मान किया व हौसला बढ़ाया। सभी जनप्रतिनिधियों ने शत प्रतिशत परिणाम देने वाले विद्यार्थियों, अभिभावकों एवं विद्यालय परिवार को शुभकामनाएं दीं।

## पालिका ने 19 लाख के निर्माण कार्यों की निविदा निरस्त की

मालपुरा, (निर्स)। पार्षदों द्वारा सोमवार को जिला कलेक्टर व डीडीआर को पत्र प्रेषित कर पालिका द्वारा निकाली गई 19 लाख के निर्माण कार्यों की निविदा में धांधली व नियमों के विपरीत निविदा का आरोप लगाये जाने के बाद मंगलवार को पालिका ईओ व अध्यक्ष द्वारा मामले की पड़ताल कर निविदा निरस्त की गई।

पालिका अध्यक्ष आशा नामा ने बताया कि 19 लाख रुपये की लागत के 2 विकास कार्यों की ऑनलाईन

श्री श्याम बाबा का जागरण आज पावटा, (निर्स)। श्री श्याम गोपाल मंडल भांकी द्वारा श्री श्याम बाबा का 27वां विशाल जागरण व भंडारा वार्षिक महोत्सव आज श्याम जी का मंदिर भांकी में मनाया जा रहा है। श्री श्याम गोपाल मंडल भांकी पदाधिकारियों व सेवादारी ने बताया कि

## वन विभाग की टीम पर हमला करने वाले गिरफ्तार

फुलेरा, (निर्स)। स्थानीय पुलिस थाना क्षेत्र में 12 जून को हरे पेड़ की लकड़ियां काटकर ले जाने वाले माफियाओं पर कार्रवाई करने पहुंचे वन विभाग की टीम पर राजकार्य में बाधा पहुंचाते हुए हमला करने का मामला सामने आया। पुलिस वन विभाग की टीम द्वारा वन माफियाओं के खिलाफ फुलेरा पुलिस थाने में मामला दर्ज करवाया गया। उपरोक्त जानकारी देते हुए फुलेरा थानाधिकारी राजवीर सिंह राठौड़ ने बताया कि जयपुर ग्रामीण पुलिस अधीक्षक मनीष अग्रवाल के द्वारा चलाए जा रहे वांछित अपराधियों की धरपकड़ एवं अवैध गतिविधियों के खिलाफ अभियान के तहत पुलिस को गठित टीमों ने तुरंत कार्रवाई करते हुए आरोपियों की जगह-जगह पर तलाश की, जिस पर मुखबिर की सूचना के आधार पर घनश्याम मीणा व सुरेन्द्र मीणा को मात्र 24 घंटे में गिरफ्तार कर लिया गया।

## सार-समाचार

## छात्र-छात्राओं के साथ अभिभावकों का सम्मान किया



श्रीमाधोपुर, (निर्स)। एलबोएस इंटरनेशनल स्कूल के विद्यार्थियों ने दसवीं बोर्ड परीक्षा परिणाम में एक बार फिर अपना लोहा मनवाया। विद्यालय के वैभव अग्रवाल ने 94.83 प्रतिशत, सौरभ ने 94 प्रतिशत, नमन सर्वा ने 92.50 प्रतिशत, विशेष सर्वा ने 91 प्रतिशत अंक प्राप्त किए। संस्था की प्रधानाचार्य सुमन शर्मा के अनुसार स्कूल के 33 विद्यार्थियों में से 4 बच्चों ने 90 प्रतिशत से अधिक व 10 बच्चों ने 80 प्रतिशत से अधिक अंक प्राप्त किए अन्य सभी बच्चों ने भी 60 प्रतिशत से अधिक अंक प्राप्त किए और परिणाम शत प्रतिशत रहा। संस्था निदेशक जितेंद्र शर्मा ने बच्चों को पुरस्कृत करके अभिभावकों व समस्त स्टाफ को मिठाई खिलाते हुए अपनी खुशी अभिव्यक्त की और बधाई दी। इसी तरह राजकीय बालिका उच्च माध्यमिक विद्यालय श्रीमाधोपुर के प्रधानाचार्य शिवपाल सिंह शेखावत ने बताया कि विद्यालय की कक्षा 10 के घोषित परीक्षा परिणाम में छात्रा सुष्टि अग्रवाल ने 91.83 प्रतिशत अंक प्राप्त कर प्रथम स्थान व छात्रा टीना सैनी ने 89.83 अंक प्राप्त विद्यालय में द्वितीय स्थान प्राप्त किया है। शेखावत के अनुसार विद्यालय की 55 छात्राओं ने प्रथम व 45 छात्राओं ने द्वितीय श्रेणी से परीक्षा उत्तीर्ण की है।

## 138 यूनिट रक्त एकत्र किया



जयपुर। अभिव्यक्ति कलासेज जयपुर व एस एस ब्लड बैंक द्वारा रक्त की कमी को देखते हुए निदेशक कृष्ण यादव द्वारा विरल रक्त दाता दिवस पर स्वैच्छिक रक्तदान शिविर लगाया गया जिसमें 138 यूनिट रक्त एकत्र किया गया व छात्राओं ने बड़ चढ़ कर हिस्सा लिया।

## मोहित ने नाम रोशन किया

निवाई, (निर्स)। माध्यमिक शिक्षा बोर्ड 10 वीं बोर्ड परीक्षा परिणाम में शिवाजी कॉलोनी में संचालित आदर्श विद्या मंदिर के छात्र मोहित यादव ने 96.83 प्रतिशत अंजन कर विद्यालय का नाम रोशन किया। विद्यालय संस्था प्रधा मोहनलाल स्वामी ने बताया कि कुल 51 छात्र-छात्राओं में से 38 छात्र/छात्रा प्रथम श्रेणी से उत्तीर्ण हुए हैं। उन्होंने बताया कि विद्यालय के छात्र आदित्य यादव ने 93.50 प्रतिशत, लिवाशु नामा ने 90.83 प्रतिशत, योगिता मीणा ने 89.83 प्रतिशत, सिया सेवेलिया ने 88.66 प्रतिशत, सलोनी बैरवा ने 83.83 प्रतिशत, सोना मीणा ने 83.83 प्रतिशत, तन्वी शर्मा, 83.00 प्रतिशत अंकित अर्जित किए।

## एंजेल एकेडमी स्कूल ने परचम लहराया

खैरथल, (निर्स)। स्थानीय एंजेल एकेडमी स्कूल ने एक बार फिर सफलता का परचम लहराते हुए दसवीं बोर्ड परीक्षा परिणाम में विद्यालय सहित क्षेत्र का गौरव बढ़ाया है। प्रिंसिपल ज्योति आडतानी ने बताया एंजेल स्कूल के छात्र अनुभव वर्मा पुत्र मोतीलाल वर्मा ने कक्षा में सबसे अधिक 98.17 प्रतिशत अंक प्राप्त किये, साथ ही 95 प्रतिशत से ऊपर 14 विद्यार्थी और 90 प्रतिशत से ऊपर 37 विद्यार्थी रहे। 98.17 प्रतिशत अंक लाने पर छात्र अनुभव वर्मा का ढोल नगाडों के साथ किया भव्य स्वागत किया गया।

## बालिकाओं ने लहराया परचम

सांभरझील, (निर्स)। आरबीएसई दसवीं बोर्ड के परीक्षा परिणामों में निजी विद्यालयों की छात्राओं ने सर्वाधिक अंक हासिल कर सांभर में टॉपर होने का गौरव हासिल किया है। वहीं सरकारी स्कूल इस बार भी पीछे ही रहे हैं। प्राप्त जानकारी के अनुसार बहार टेरेंसा शिक्षण संस्थान की छात्रा प्रिया शर्मा पुत्री विजय कुमार शर्मा ने दसवीं बोर्ड में 94.33 प्रतिशत अंक हासिल कर सांभर में टॉपर रही हैं, दूसरे स्थान पर सरस्वती सीनियर सैकेण्डरी स्कूल की छात्रा प्रिंसी सैनी पुत्री हेमराज सैनी ने 94 प्रतिशत, बहार टेरेंसा शिक्षण संस्थान की छात्रा हर्षिता जैन पुत्री विनोद जैन ने 92.33 एवं सलोनी नागला पुत्री शम्भुदयाल नागला ने 91.33 फीसदी अंक कर कस्बा का नाम रोशन किया है। खास बात यह है कि इन चारों छात्राओं के अन्य विषयों के मुकाबले गणित में सबसे अधिक अंक प्राप्त हुये हैं।

## लक्षिता ने 98.17 प्रतिशत अंक प्राप्त किये

पावटा, (निर्स)। 10 वीं बोर्ड परीक्षा में लक्षिता बसवाल पुत्री बलबीर बसवाल व्याख्याता निवासी बडनगर ने 98.17 प्रतिशत अंक हासिल कर कीर्तिमान स्थापित कर यह साबित कर दिया कि बेटियां भी किसी से कम नहीं हैं। लक्षिता ने जिसका श्रेय माता-पिता व गुरुजनों को दिया। छात्रा लक्षिता के पिता बलबीर बसवाल स्कूल व्याख्याता हैं। बलबीर बसवाल ने बताया कि वह आगे की पढ़ाई पूरी कर डॉक्टर बन समाज सेवा करना चाहती है।

# भूमाफियाओं ने विद्यालय के खेल मैदान दूषित दूध व मिल्क केक को पर कब्जा कर की तारबंदी



कोटपुतली की निकटवर्ती ग्राम पंचायत शुक्लावास में विद्यालय के खेल मैदान पर भूमाफियाओं ने अवैध कब्जा कर तारबंदी की।

12 बीघा पक्की जमीन को ग्रामीण स्व. रूडमल वैध द्वारा अपने नाम करवा लिया गया था। जिसकी जानकारी ग्रामीणों को होने पर सभी ने निन्दा करते

हुए संयुक्त मेजरनामा लिखकर करीब 250 ग्रामीणों ने विद्यालय की भूमि बचाने के लिए कानूनी कार्यवाही का निर्णय लिया।

- कूटरचित दस्तावेजों से मिलीभगत कर निजी खातेदारी में तब्दील करने का आरोप
- ग्रामीणों द्वारा परिवाद दायर करने पर एसडीएम कोर्ट ने जारी किया स्थगन आदेश

ग्राम पंचायत की बैठक में सरपंच सचिन यादव की अध्यक्षता में जमाबंदी रिकॉर्ड को दुरुस्त करवाकर विद्यालय का मैदान बचाये जाने का प्रस्ताव भी पारित किया गया। मामले में सरपंच सचिन यादव, उपसरपंच नाहरसिंह मीणा, पंच राहुल सोनी, नटय्याम यादव, सामाजिक कार्यकर्ता राधेश्याम शुक्लावास, पूर्व सरपंच ओमकार सिंह यादव आदि के द्वारा एसडीएम कोर्ट

कोटपुतली में परिवार दायर किया गया। जिसके बाद न्यायालय ने स्थगन आदेश जारी किया है। क्या है मामला संवत् 2025 तक उक्त भूमि जमाबंदी खतीनी व गिरदावरी में स्कूल फील्ड के नाम दर्ज चली आ रही थी। जिसके बाद राजस्व व सैटलमेंट विभाग से मिलीभगत कर उक्त सामलाती भूमि को स्व. रूडमल वैध द्वारा अपने नाम करवा लिया गया। जिसे रूडमल वैध की मृत्यु के बाद योगेश कुमार शर्मा, दिल्ली को बेचान किया गया।

वहीं बार-बार उक्त भूमि को खरीद फरोख्त कर खुरद बुर्द करने का प्रयास किया जा रहा है। जिसके बाद ग्राम मीरापुर (झरिक्पुरा) निवासी लीलाराम व खेमचन्द पुत्रान सोहन लाल, हरिराम, रामपाल व छाजुराम पुत्रान जगाराम गुर्जर द्वारा अपने नाम बेचान नामा करवाकर स्कूल फील्ड में पील्लर व जाल लगाये गये हैं। जिस पर ग्रामीणों ने विरोध दर्ज करवाते हुए न्यायालय की शरण ली है।

किशनगढ़ बास, (निर्स)। एसडीएम गंगाधर मीणा के नेतृत्व में गठित टीम ने सरकार की ओर से शुरू किए गए शुद्ध के लिए युद्ध अभियान के तहत किशनगढ़ बास, खैरथल व गांव इस्माइलपुर में संचालित आइस फैक्ट्री ज्योति, फिजा मिल्क केक, गोयल मसाला उद्योग व ओम मिष्ठान भंडार पर कार्रवाई की और जांच के दौरान मौके पर मिले दूषित मिल्क केक, दूध को नष्ट कराकर मिल्क केक, दूध, आइसक्रीम, मिर्च पाउडर का सैपल लेकर साफ सफाई रखने के लिए निर्देश दिए।

एसडीएम गंगाधर मीणा ने बताया कि सरकार की ओर से चलाए गए शुद्ध के लिए युद्ध अभियान के तहत जिला कलेक्टर शिवप्रसाद नकाते के आदेशों की पालना में तहसीलदार खाद्य सुरक्षा व डेरी विभाग के अधिकारियों की टीम गठित कर मंगलवार को किशनगढ़ बास में बांसडा रोड पर संचालित ज्योति आइसक्रीम फैक्ट्री, बडोई इस्माइलपुर संचालित फिजा मिल्क केक कारखाना, खैरथल इस्माइलपुर रोड पर स्थित ओम मिष्ठान भंडार, गोयल मसाला उद्योग पर



एसडीएम गंगाधर मीणा व अन्य अधिकारियों ने निरीक्षण के दौरान गुणवत्ता की जांच की।

पहुंचकर शुद्ध के लिए युद्ध अभियान के तहत गुणवत्ता की जांच की गई। जांच के दौरान बाइोट इस्माइलपुर में संचालित फिजा मिल्क केक पर करीब 300 लीटर दूध व 56 किलो मिल्क केक को नष्ट कराया गया और मिल्क केक का सैपल जांच के लिए लिया गया। खैरथल इस्माइलपुर रोड पर स्थित ओम मिष्ठान भंडार पर 10 किलो

रसगुल्ले नष्ट करवाए व मिष्ठान भंडार मालिक को साफ सफाई रखने के लिए कहा। एसडीएम गंगाधर मीणा के नेतृत्व में खाद्य पदार्थ की गुणवत्ता देखने के लिए किशनगढ़ बास खैरथल और गांव इस्माइलपुर पहुंची संयुक्त अधिकारियों की टीम को देख मिष्ठान भंडार व मिल्क केक बनाने वाले कारखाना मालिकों में खलबली मची है।